



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



អនុក្រឹត្យ

ស្តីពីការបង្កើតសញ្ញារបស់ក្រសួងមហាផ្ទៃ



រាជរដ្ឋាភិបាល

រាជរដ្ឋាភិបាលកម្ពុជា

លេខ : ១០៤ អនក្រ.បក

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ១១៨៨ / ៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស / រកម / ០១៩៦ / ០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើត ក្រសួងមហាផ្ទៃ
- យោងតាមសំណើរបស់សហរដ្ឋមន្ត្រីក្រសួងមហាផ្ទៃ

សំ ៤ ៩ ច

មាត្រា ១ : ត្រូវបានបង្កើតសញ្ញារបស់ក្រសួងមហាផ្ទៃ សំរាប់ប្រើប្រាស់ជាផ្លូវការនៅក្នុងព្រះរាជាណាចក្រកម្ពុជា ។

មាត្រា ២ : សញ្ញារបស់ក្រសួងមហាផ្ទៃ ដែលមានរូបភាព និងខ្នាត ដូចក្នុងឧបសម្ព័ន្ធភ្ជាប់ ត្រូវបានកំណត់ដូចតទៅនេះ ៖

- រូបព្រះនារាយណ៍មានដៃបួន ដៃស្តាំខាងលើកាន់ខ្សែស័ង្ក ដៃស្តាំខាងក្រោមកាន់សៀវភៅ ដៃឆ្វេងខាងលើកាន់កងចក្រ ដៃឆ្វេងខាងក្រោមកាន់ព្រះខ័ន តំណាងអោយភាវៈល្អ រក្សា ការពារ កសាង
- មានពណ៌មាស
- មានទទឹង ២ ភាគ ៣ នៃបណ្តោយ
- ពន្លឺកាំរស្មី តំណាងអោយគំនិត ប្រាជ្ញា ស្មារតី
- កងចក្រ ព្រះខ័ន តំណាងអោយសិទ្ធិ អំណាច តួនាទី
- សៀវភៅ តំណាងអោយច្បាប់ លិខិតបទដ្ឋាន
- ខ្សែស័ង្ក តំណាងអោយភាពត្រជាក់ត្រជំ សេចក្តីសុខក្សេមក្សាន្ត សុភមង្គល
- ក្បាច់ភ្លឺភ្លើង តំណាងអោយភាពអង្គអាចក្លាហាន
- បល្ល័ង្ក តំណាងអោយព្រះធរណី អាជ្ញាធរដែនដី នគរបាលជាតិ

- ភ្នាក់ងារចម្រុះ តំណាងអោយអរិយធម៌ វប្បធម៌ ភាពច្នៃប្រឌិតរុងរឿង ។

មាត្រា ៣ : សញ្ញារបស់ក្រសួងមហាផ្ទៃ សំរាប់ប្រើប្រាស់ជាផ្លូវការនៅក្នុងព្រះរាជាណាចក្រកម្ពុជា ដូចខាងក្រោមនេះ ៖

- ធ្វើត្រា
- ដាក់នៅកន្លែងធ្វើការ
- ធ្វើប្រទីប
- ពាក់នៅលើឯកសណ្ឋានរបស់មន្ត្រីរាជការក្របខ័ណ្ឌរបស់ក្រសួងមហាផ្ទៃ
- ដាក់នៅលើក្បាលលិខិតផ្លូវការរបស់ក្រសួងមហាផ្ទៃ
- ប្រើប្រាស់ជាផ្លូវការសំរាប់ក្រសួងមហាផ្ទៃ ក្នុងករណីផ្សេងៗទៀត ។

មាត្រា ៤ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សហរដ្ឋមន្ត្រី រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នរបស់រាជរដ្ឋាភិបាល ប្រតិភូរាជរដ្ឋាភិបាល អភិបាលខេត្ត- ក្រុង ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ , ថ្ងៃទី ១៥ ខែ តុលា ឆ្នាំ ២០០១

ចម្លងជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៤
- ឯកសារ- កាលប្បវត្តិ



ហ៊ុន សែន

ឧបសម្ព័ន្ធនៃអនុក្រឹត្យលេខ ១០៤ ចុះថ្ងៃទី ១៥ ខែ តុលា ឆ្នាំ ២០០១
 ស្តីពីសញ្ញាស្រូបមហានៃរាជវាំងនៃព្រះរាជាណាចក្រកម្ពុជា



សញ្ញាស្រូបមហានៃរាជវាំង

[Handwritten signature]